



# ശ്രീ ചിത്രാ ഇന്സ്റ്റിറ്റ്യൂട്ടിന് ഇന്ഫന്റ് വാമർ ബെഡ്ഡുകൾ സുരേഷ് ഗോപി എം. പി. സംഭാവനയായി നൽകും

Posted On: 14 FEB 2017 5:05AM by PIB Thiruvananthapuram

പാർലമെന്റംഗങ്ങളുടെ 2016-17 ലെ കേന്ദ്രഗവർണ്മെന്റ് തദ്ദേശ വികസന ഫണ്ടിൽ നിന്നും ശ്രീ സുരേഷ് ഗോപി എം. പി തിരുവനന്തപുരത്തെ ശ്രീ ചിത്തിര തിരുനാള് ഇന്സ്റ്റിറ്റ്യൂട്ട് ഫോര് മെഡിക്കല് സയന്സ് ആന്റ് ടെക്നോളജിക്ക് നാല് ജി. ഇ. ജിറഫ് ഇന്ഫന്റ് വാമർ ബെഡ്ഡുകള് സംഭാവന നല്കുന്നു. മുപ്പത്തിമൂന്ന് ലക്ഷത്തി നാല്പത്തി ഏഴായിരം രൂപയോളം മൊത്തം വില വരുന്ന ഇന്ഫന്റ് വാമറുകള് ശിശുചികിത്സയില് ഉന്നതനിലവാരമുള്ള പരിചരണം നല്കുവാന് സഹായിക്കും. പാർലമെന്റംഗങ്ങളുടെ തദ്ദേശവികസനഫണ്ടിൽ നിന്നും ശ്രീചിത്രാ ഇന്സ്റ്റിറ്റ്യൂട്ടിന് ലഭിക്കുന്ന ആദ്യ സംഭാവനയാണിത്.

2017, ഫെബ്രുവരി 16 ാം തീയതി, 10 മണിക്ക് ശ്രീചിത്ര ഇന്സ്റ്റിറ്റ്യൂട്ടിലെ ഹോസ്പിറ്റല് വിഭാഗത്തില് നടക്കുന്ന ചടങ്ങിലാണ് ഇന്ഫന്റ് വാമര് യൂണിറ്റുകള് ഔദ്യോഗികമായി കൈമാറുന്നത്. ശ്രീ സുരേഷ് ഗോപി എം. പി, ശ്രീചിത്ര ഇന്സ്റ്റിറ്റ്യൂട്ട് പ്രസിഡന്റ് ശ്രീ കെ എം. ചന്ദ്രശേഖര്, ഇന്സ്റ്റിറ്റ്യൂട്ട് ഡയറക്ടര് പ്രൊഫ. ആശ കിഷോര്, ശ്രീചിത്ര ഇന്സ്റ്റിറ്റ്യൂട്ട് കാര്ഡിയോ വസ്ക്കുലര് തെറാപ്പിക് സർജറി വിഭാഗം മേധാവി പ്രൊഫ. കെ. ജയകുമാര്, ശ്രീചിത്ര ഇന്സ്റ്റിറ്റ്യൂട്ട് കാര്ഡിയോ വസ്ക്കുലര് തെറാപ്പിക് സർജറി വിഭാഗം അഡീഷണല് പ്രൊഫസര് ഡോ. ബൈജു .എസ്. ധരന് തുടങ്ങിയവര് ചടങ്ങില് പങ്കെടുക്കും.

ജി. ഇ. ഇന്ഫന്റ് വാമർ നവജാത ശിശുക്കള്ക്കും, പ്രായം കുറഞ്ഞ കുട്ടികള്ക്കും ഹൃദയ ശസ്ത്രക്രിയയ്ക്കുശേഷം പൂർവ്വആരോഗ്യസ്ഥിതി വീണ്ടെടുക്കുന്നതിനുള്ള സുഖകരമായ പരിചരണസംവിധാനം സാധ്യമാക്കുന്നു. ശിശുക്കളുടെ തുക്കമറിയുന്നതിനും, ആവശ്യാനുസരണം ഊഷ്മാവ് നല്കുന്നതിനും ഇന്ഫന്റ് വാമർ സഹായിക്കുന്നു. മഞ്ഞപ്പിത്തം ബാധിച്ച കുട്ടികള്ക്ക് ഫോട്ടോതെറാപ്പി നല്കുന്നതിനും ഈ ഉപകരണത്തില് വെച്ചുതന്നെ എക്സറേ എടുക്കുന്നതിനും സാധിക്കും.

(Release ID: 1482728) Visitor Counter : 2

Read this release in: English

